

ಅ) ಹಾಗಾದರೆ ನಾಶಪಡಿಸಿದ ಗುಡಿಸಿಲುಗಳೆಷ್ಟು.

ಇ) ಆ ಬಡ ಜನರಿಗೆ ಬದಲಿ ನಿವೇಶನಗಳನ್ನು ಕೊಟ್ಟ ನಂತರ ಆ ರೀತಿ (ಗುಡಿಸಿಲುಗಳನ್ನು) ನಾಶಮಾಡಲಾಯಿತೆ,

ಈ) ಮಹಾ ನಗರಸಭೆ, ಸರ್ಕಾರಿ ಅಥವಾ ವಿಶ್ವಸ್ತ ಮಂಡಳಿ ಅಥವಾ ಮಂಡಳಿ ಭೂಮಿಗಳ ಮೇಲೆ ಕಟ್ಟಿದ ಗುಡಿಸಿಲುಗಳನ್ನು ನಾಶಪಡಿಸುವ ಬಗ್ಗೆ ಸರ್ಕಾರದ ನೀತಿ ಏನು ?

ಶ್ರೀ ಎಂ. ಚಂದ್ರಶೇಖರ (ನಗರಾಭಿವೃದ್ಧಿ ಮಂತ್ರಿಗಳು).--ಅ) ಅನಧಿಕೃತ ಹಾಗೂ ಅಪೂರ್ಣವಾಗಿ ಹಾಕಿದ್ದ ಗುಡಿಸಿಲುಗಳನ್ನು ತೆಗೆದುಹಾಕಿದಾರೆ.

ಆ) ಅಪೂರ್ಣಗೊಂಡ ಐದು ಗುಡಿಸಿಲುಗಳನ್ನು ತೆಗೆದುಹಾಕಿದೆ.

ಇ) ಇಲ್ಲ.

ಈ) ಎಲಾ ಅನಧಿಕೃತ ಕಟ್ಟಡಗಳನ್ನು ತೆಗೆದು ಹಾಕಲಾಗುವುದು.

ಶ್ರೀ ಎಂ. ಎಸ್. ಕೃಷ್ಣನ್.--ಮಾನ್ಯ ಸಚಿವರು ಕೊಟ್ಟ ಉತ್ತರಕ್ಕೆ ಸಂಬಂಧಪಟ್ಟ ಹಾಗೆ ಅಲ್ಲಿ ಎಷ್ಟು ವಿಸ್ತೀರ್ಣದಲ್ಲಿ ಎಷ್ಟು ಗುಡಿಸಲುಗಳು ಇದ್ದವು ಅದರಲ್ಲಿ ಅಧಿಕೃತವಾಗಿ ಇರತಕ್ಕಂಥದ್ದು ಎಷ್ಟು, ಅನಧಿಕೃತವಾಗಿ ಕಟ್ಟಿರತಕ್ಕಂಥ ಗುಡಿಸಲುಗಳು ಎಷ್ಟು ? ಈಗ ತೆಗೆದಿರತಕ್ಕಂಥ ಗುಡಿಸಲುಗಳಲ್ಲಿ ಅನಧಿಕೃತವಾಗಿ ಅಪೂರ್ಣವಾಗಿರುವ ಗುಡಿಸಲುಗಳು ಎಷ್ಟು, ಮತ್ತು ಅಧಿಕೃತವಾಗಿ ಅಪೂರ್ಣಗೊಂಡಿರುವ ಗುಡಿಸಲುಗಳು ಎಷ್ಟು ?

ಶ್ರೀ ಎಂ. ಚಂದ್ರಶೇಖರ.--ಈಗ ತೆಗೆದಿರತಕ್ಕಂಥ ಗುಡಿಸಲುಗಳನ್ನು ಮಾತ್ರ ಕೊಟ್ಟಿರತಕ್ಕಂಥದ್ದಾಗಿರುತ್ತದೆ. ತೆಗೆಯದೆ ಇರುವುದು ಎಷ್ಟು ಎಂಬುದರ ಬಗ್ಗೆ ಮಾಹಿತಿ ಇಲ್ಲ.

ಶ್ರೀ ಎಂ. ಎಸ್. ಕೃಷ್ಣನ್.--ಮಾಹಿತಿಯನ್ನು ತರಿಸಿಕೊಳ್ಳುತ್ತೀರಾ ?

ಶ್ರೀ ಎಂ. ಚಂದ್ರಶೇಖರ.--ನೋಟೀಸನ್ನು ಕೊಟ್ಟರೆ ತರಿಸಿಕೊಳ್ಳುತ್ತೇನೆ.

ಶ್ರೀ ಎಂ. ಎಸ್. ಕೃಷ್ಣನ್.--ಐದಕ್ಕಿಂತ ಹೆಚ್ಚು ಗುಡಿಸಲುಗಳನ್ನು ತೆಗೆದು ಹಾಕಿರುತ್ತಾರೆ ಅಥವಾ ಅಷ್ಟು ಮಾತ್ರವೇ ತೆಗೆದು ಹಾಕಿದಾರೆ ರೋ ಎಂಬುದನ್ನು ತಿಳಿಸಬೇಕು. ಏತಕ್ಕಿಂತಲೇ ಅಲ್ಲಿ ಗುಡಿಸಲುಗಳನ್ನು ಹಾಕಿಕೊಂಡಿರತಕ್ಕಂಥವರು ಕಾರ್ಪೊರೇಷನ್‌ಗೆ ರೆಸ್ಟ್ರಿಕ್ಟೆಡ್‌ಮಾಡಿ ಗುಡಿಸಲುಗಳನ್ನು ಹಾಕಿಕೊಂಡಿರುತ್ತಾರೆ. ಅದರಿಂದ ಅವರಿಗೆ ಜಾಗವನ್ನು ಬಿಟ್ಟು ಕೊಡಬೇಕೆಂಬುದು ತಮ್ಮ ಗಮನಕ್ಕೆ ಬಂದಿಲ್ಲವೇ ?

ಶ್ರೀ ಎಂ. ಚಂದ್ರಶೇಖರ.--ಗಮನಕ್ಕೆ ಬಂದಿಲ್ಲ, ನೋಟೀಸ್ ಕೊಡಿ ತರಿಸಿಕೊಡುತ್ತೇನೆ.

ಶ್ರೀ ಎಂ. ಎಸ್. ಕೃಷ್ಣನ್.--ಈವತ್ತಿನ ದಿನಸ ಪೂರ್ತಿಯಾಗಿ ಅನಧಿಕೃತವಾಗಿ ಕಟ್ಟಿರತಕ್ಕಂಥದೊಡ್ಡದೊಡ್ಡ ಮನೆಗಳ ಮೇಲೆ ನಿಮ್ಮ ಕಣು ಬೀಳುವುದಿಲ್ಲ. ಗುಡಿಸಲುಗಳ ಮೇಲೆ ನಿಮ್ಮ ವಕ್ರ ಕಣು ಬಿದ್ದಿದೆ. ಅದರ ಬದಲು ಇರುವ ಜಾಗದಲ್ಲಿಯೇ ಅವರನ್ನು ಖಾಯರಮಾಡಿ ಅನುಕೂಲ ಮಾಡುವ ಪ್ರಸ್ತುತಿಯನ್ನು ತೋರಿಸಲು ಸರ್ಕಾರದವರು ಯೋಚನೆ ಮಾಡುತ್ತಾರೆಯೇ ಎಂದು ಕೇಳುತ್ತೇನೆ.

ಶ್ರೀ ಎಂ. ಚಂದ್ರಶೇಖರ.--ಅನಧಿಕೃತವಾಗಿ ಸರ್ಕಾರಿ ಜಾಗದಲ್ಲಿಯಾಗಲಿ, ಪುರಸಭೆಗಳ ಜಾಗದಲ್ಲಿಯಾಗಲಿ, ಟ್ರಸ್ಟ್ ಬೋರ್ಡ್ ಜಾಗದಲ್ಲಿ ಅಥವಾ ನಗರಪ್ರದೇಶಗಳಲ್ಲಿ ಮನೆಗಳನ್ನು ಕಟ್ಟಿದರೆ ಅದರ ಬಗ್ಗೆ ಕ್ರಮ ತೆಗೆದುಕೊಳ್ಳಬೇಕಾಗುತ್ತದೆ. ಮತ್ತೆ ಕೊಳಚೆ ಪ್ರದೇಶವೆಂದು ಘೋಷಣೆ ಮಾಡಿದ ಮೇಲೆ ಕೆಲವಾರು ನಿಯಮಗಳು ಇರುತ್ತವೆ. ಆ ನಿಯಮಗಳಿಗೆ ಅನುಗುಣವಾಗಿ ಇದರ ಅಡಕೆ ಏನು ಅನುಕೂಲತೆಗಳನ್ನು ಕಲ್ಪಿಸಬೇಕೋ ಅದನ್ನು ಕಲ್ಪಿಸಿಕೊಡುತ್ತೇನೆ.

ಚುಕ್ಕೆ ಗುರುತ್ತಿಲ್ಲದ ಪ್ರಶ್ನೆಗಳಿಗೆ ನೀಡಲಾದ ಲಿಖಿತ ಉತ್ತರಗಳು.

ಅಧ್ಯಕ್ಷರು.--ಲಿಖಿತ ಮೂಲಕ ಉತ್ತರಿಸತಕ್ಕಂಥ ಪ್ರಶ್ನೆಗಳು.

ಶ್ರೀ ಎ. ಲಕ್ಷ್ಮಿ ಸಾಗರ್.--ಲಿಖಿತ ಮೂಲಕ ಉತ್ತರಿಸತಕ್ಕಂಥದ್ದನ್ನು ಸಭೆಯ ಮುಂದೆ ಇಡಬಯಸುತ್ತೇನೆ.

ಸಹಕಾರ ಸಂಸ್ಥೆಗಳಲ್ಲಿನ ಹಣ ದುರುಪಯೋಗದ ವಿಚಾರ.

270 (91) ಶ್ರೀ ಬಿ. ಭೈರಪ್ಪಾಜಿ (ತುರುವೇಕೆರೆ) ಮಾನ್ಯ ಸಹಕಾರ ಮಂತ್ರಿಗಳು ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೆ ?